

# حد و در ترمیمی بل کیا ہے؟ ایک مطالعہ

(۱)

حال ہی میں ”تحفظ خواتین“ کے نام سے قومی اسٹبلی میں جو بل منظور کرایا گیا ہے، اس کے قانونی مضمرات سے تو وہی لوگ واقف ہو سکتے ہیں جو قانونی باریکیوں کی فہم رکھتے ہوں، لیکن عوام کے سامنے اس کی جو تصور پیش کی جا رہی ہے وہ یہ ہے کہ حد و در آرڈی نیشن نے خواتین پر جوبے پناہ مظالم توڑ کر کے تھے، اس بل نے ان کا مادا کیا ہے اور اس سے نہ جانے کتنی ستم رسیدہ خواتین کو سکھچین نصیب ہو گا۔ یہ دعویٰ بھی کیا جا رہا ہے، کہ اس بل میں کوئی بات قرآن و سنت کے خلاف نہیں ہے۔

آئیے ذرا سمجھیگی اور حقیقت پسندی کے ساتھ یہ دیکھیں کہ اس بل کی بنیادی باتیں کیا ہیں؟ وہ کس حد تک ان دعووں کے ساتھ مطابقت رکھتی ہیں، پورے بل کا جائزہ لیا جائے تو اس بل کی جو ہری باتیں صرف دو ہیں:

- ۱۔ پہلی بات یہ ہے کہ زنا بالجبر کی جو سزا قرآن و سنت نے مقرر فرمائی ہے اور جسے اصطلاح میں ”حد“ کہتے ہیں اسے اس بل میں کمل طور پر ختم کر دیا گیا ہے، اس کی رو سے زنا بالجبر کے کسی مجرم کو کسی بھی حالت میں وہ شرعی سزا نہیں دی جاسکتی بلکہ اسے ہر حالت میں تعزیری سزا دی جائے گی۔
- ۲۔ دوسری بات یہ ہے کہ حد و در آرڈی نیشن میں جس جرم کو زنا موجب تعزیر کیا گیا تھا، اسے اب ”فاشی“ کا نام دے کر اس کی سزا کم کر دی گئی ہے اور اس کے ثبوت کو مشکل تر بنا دیا گیا ہے۔

اب ان دونوں جو ہری باتوں پر ایک ایک کر کے غور کرتے ہیں:

زنا بالجبر کی شرعی سزا (حد) کو بالکل یہ ختم کر دینا واضح طور پر قرآن و سنت کے احکام کی خلاف ورزی ہے لیکن کہا یہ جا رہا ہے کہ قرآن و سنت نے زنا کی جو حد مقرر کی ہے وہ صرف اس صورت میں لا گو ہوتی ہے جب زنا کا ارتکاب دو مرد و عورت نے باہمی رضامندی سے کیا ہو لیکن جہاں کسی مجرم نے کسی عورت سے اس کی رضامندی کے بغیر زنا کیا ہو، اس پر قرآن و سنت نے کوئی حد عائد نہیں کی۔

آئیے پہلے یہ دیکھیں کہ یہ دعویٰ کس حد تک صحیح ہے؟

۱۔ قرآن کریم نے سورۃ النور کی دوسری آیت میں زنا کی حد بیان فرمائی ہے:

﴿الرَّازِيَةُ وَالرَّائِيَةُ فَاجْلِدُوَا كُلَّهُ وَاحِدٌ مِنْهُمَا مِائَةً جَلْدٍ﴾ [النور: ۲۰]

”جو عورت زنا کرے، اور جو مرد زنا کرے، ان میں سے ہر ایک کو سو کوڑے لگاؤ۔“

اس آیت میں ”زنا“ کا لفظ مطلق ہے جو ہر قسم کے زنا کو شامل ہے، اس میں رضامندی سے کیا ہوا زنا

بھی داخل ہے اور زبردستی کیا ہوا زنا بھی۔ بلکہ یہ عقل عام کی بات ہے کہ زنا بالجبر کا جرم رضامندی سے کیے ہوئے

زناء زیادہ غنیم جرم ہے، لہذا اگر رضا مندی کی صورت میں یہ حد عائد ہو رہی ہے تو جرکی صورت میں اس کا اطلاق اور زیادہ قوت کے ساتھ ہو گا۔

اگرچہ اس آیت میں ”زناء کرنے والی عورت“ کا بھی ذکر ہے لیکن خود سورۃ نورہی میں آگے چل کر ان خواتین کو سزا سے مستثنی کر دیا گیا ہے جن کے ساتھ زبردستی کی گئی ہو، ان کیلئے قرآن کریم کا ارشاد ہے:

﴿وَمَن يُكْرِهُنَّ فَإِنَّ اللَّهَ مِنْ بَعْدِ إِكْرَارِهِنَّ عَفُورٌ رَّحِيمٌ﴾

”اور جو ان خواتین پر زبردستی کرے تو اللہ تعالیٰ ان کی زبردستی کے بعد (ان خواتین کو) بہت بخشنے والا برا مہربان ہے۔“

اس سے واضح ہو گیا کہ جس عورت کے ساتھ زبردستی ہوئی ہو، اسے سزا نہیں دی جاسکتی، البتہ جس نے اس کے ساتھ زبردستی کی ہے اس کے بارے میں زنا کی وہ حد جو سورۃ نور کی آیت نمبر ۲ میں بیان کی گئی تھی، پوری طرح نافذ رہے گی۔

۲۔ سوکوڑوں کی مذکورہ بالاسرا غیر شادی شدہ اشخاص کیلئے ہے، سنت متواترہ نے اس پر یہ اضافہ کیا ہے کہ اگر مجرم شادی شدہ ہو تو اسے سنگار کیا جائے گا۔ اور حضور نبی کریم ﷺ نے سنگاری کی یہ حد جس طرح رضا مندی سے کیے ہوئے زنا پر جاری فرمائی، اسی طرح زنا بالجبر کے مرتكب پر بھی جاری فرمائی۔

”چنانچہ حضرت واکل بن ججر روایت کرتے ہیں کہ حضور ﷺ کے زمانے میں ایک عورت نماز پڑھنے کے ارادے سے نکلی، راستے میں ایک شخص نے اس سے زبردستی زنا کا ارتکاب کیا، اس عورت نے شور مچایا تو وہ بھاگ گیا، بعد میں اس شخص نے اعتراض کر لیا کہ اسی نے عورت کے ساتھ زنا بالجبر کیا تھا۔ اس پر آنحضرت ﷺ نے اس شخص پر حد جاری فرمائی اور عورت پر حد جازی نہیں کی۔“

امام ترمذی رحمہ اللہ نے یہ حدیث اپنی جامع میں دو سندوں سے روایت کی ہے اور دوسری سند کو قابل

اعتبار قرار دیا ہے۔ [جامع ترمذی، کتاب الحدود، باب: ۲۲، حدیث: ۱۴۵۳، ۱۴۵۴]

۳۔ ”صحیح بخاری میں روایت ہے کہ ایک غلام نے ایک باندی کے ساتھ زنا بالجبر کا ارتکاب کیا تو حضرت عمرؓ نے مرد پر حد جاری فرمائی اور عورت کو سزا نہیں دی کیونکہ اس کے ساتھ زبردستی ہوئی تھی۔“ [صحیح بخاری، کتاب الاکراه، باب: ۶]

لہذا قرآن کریم، سنت نبوی یہ علی صاحبہا الصلوٰۃ وآلیہم السَّلَامُ اور خلفائے راشدین رضی اللہ عنہم کے فیصلوں سے یہ بات کسی شبہ کے بغیر ثابت ہے کہ زنا کی حد جس طرح رضا مندی کی صورت میں لازم ہے، اسی طرح زنا بالجبر کی صورت میں بھی لازم ہے اور یہ کہنے کا کوئی جواز نہیں ہے کہ قرآن و سنت نے زنا کی جو حد (شریعی سزا) مقرر کی ہے، وہ صرف رضا مندی کی صورت میں لا گو ہوتی ہے، جرکی صورت میں اس کا اطلاق نہیں ہوتا۔

سوال یہ ہے کہ پھر کس وجہ سے زنا بالجبر کی شرعی سزا کو ختم کرنے پر اتنا اصرار کیا گیا ہے؟ اس کی وجہ دراصل ایک انتہائی غیر منصفانہ پروپیگنڈا ہے جو حدود آرڈیننس کے نفاذ کے وقت سے بعض حلقوں کے طبق

آرہے ہیں۔ پروپیگنڈا یہ ہے کہ حدود آرڈیننس کے تحت اگر کوئی مظلوم عورت کسی مرد کے خلاف زنا بالجبر کا مقدمہ درج کرنے تو اس سے مطالبہ کیا جاتا ہے کہ وہ زنا بالجبر پر چار گواہ پیش کرے اور جب وہ چار گواہ پیش نہیں کر سکتی تو اتنا اسی کو گرفتار کر کے جیل میں بند کر دیا جاتا ہے۔ یہ وہ بات ہے جو عرصہ دراز سے بے تکان دھرائی جا رہی ہے اور اس شدت کے ساتھ دھرائی جا رہی ہے کہ اچھے خاصے پڑھ لکھ لوگ اسے سچ سمجھنے لگے ہیں اور یہی وہ بات ہے جسے صدر مملکت نے بھی اپنی نشری تقریر میں اس بل کی واحد وجہ جواز کے طور پر پیش کیا ہے۔

جب کوئی بات پروپیگنڈے کے زور پر گلی گلی اتنی مشہور کردی جائے کہ وہ بچ بچ کی زبان پر ہو تو اس کے خلاف کوئی بات کہنے والا عام نظرؤں میں دیوانہ معلوم ہوتا ہے لیکن جو حضرات انصاف کے ساتھ مسائل کا جائز لینا چاہتے ہیں، میں انھیں دل سوزی کے ساتھ دعوت دیتا ہوں کہ وہ براہ کرم پروپیگنڈے سے ہٹ کر میری آئندہ معروضات پر ٹھنڈے دل سے غور فرمائیں۔

واقعہ یہ ہے کہ میں خود پہلے وفاقی شریعت عدالت کے نجح کی حیثیت سے اور پھر سترہ سال تک سپریم کورٹ کی شریعت اپیلٹ نجح کے رکن کی حیثیت سے حدود آرڈیننس کے تحت درج ہونے والے مقدمات کی براہ راست سماحت کرتا رہا ہوں۔ اتنے طویل عرصے میں میرے علم میں کوئی ایک مقدمہ بھی ایسا نہیں آیا جس میں زنا بالجبر کی کسی مظلومہ کو اس بنا پر سزا دی گئی ہو کہ وہ چار گواہ پیش نہیں کر سکی اور حدود آرڈیننس کے تحت ایسا ہونا ممکن بھی نہیں تھا۔ اس کی وجہ یہ ہے کہ حدود آرڈیننس کے تحت چار گواہ ہوں یا ملزم کے اقرار کی شرط صرف زنا بالجبر موجب حد کیلئے تھی، لیکن اسی کے ساتھ دفعہ ۱۰ (۳) زنا بالجبر موجب تعزیر کیلئے رکھی گئی تھی جس میں چار گواہ ہوں کی شرط نہیں تھی بلکہ اس میں جرم کا ثبوت کسی ایک گواہ، طلب معاشرے اور کیمیادی تجزیہ کار کی روپورث سے بھی ہو جاتا تھا۔ چنانچہ زنا بالجبر کے پیشتر جرم اسی دفعہ کے تحت ہمیشہ سزا یاب ہوتے رہے ہیں۔

سوچنے کی بات یہ ہے کہ جو مظلومہ چار گواہ نہیں لاسکی، اگر اسے کبھی سزا دی گئی ہو تو حدود آرڈیننس کی کون سی دفعہ کے تحت دی گئی ہوگی؟ اگر یہ کہا جائے کہ اسے قذف (یعنی زنا کی جھوٹی تہمت لگانے) پر سزا دی گئی تو قذف آرڈیننس کی دفعہ (۲) اتنا نمبر (۳) میں صاف صاف یہ لکھا ہوا موجود ہے کہ جو شخص قانونی اتحادیز کے پاس زنا بالجبر کی شکایت لے کر جائے اسے صرف اس بنا پر قذف میں سزا نہیں دی جاسکتی کہ وہ چار گواہ پیش نہیں کر سکتا کر سکی۔ کوئی عورت کو رضامندی سے زنا کرنے کی سزا دی جائے، لیکن اگر کسی عدالت نے ایسا کیا ہو تو اس کی یہ وجہ ممکن نہیں ہے کہ وہ خاتون چار گواہ نہیں لاسکی بلکہ واحد ممکن وجہ یہ ہو سکتی ہے کہ عدالت شہادتوں کا جائزہ لینے کے بعد اس نتیجے پر پہنچی کہ عورت کا جبر کا دعویٰ جھوٹا ہے اور ظاہر ہے کہ اگر کوئی عورت کسی مرد پر یہ الزام عائد کرے کہ اس نے زبردستی اس کے ساتھ زنا کیا ہے اور بعد میں شہادتوں سے ثابت ہو کہ اس کا جبر کا دعویٰ جھوٹا ہے اور وہ رضامندی کے ساتھ اس عمل میں شریک ہوئے تو اسے سزا یاب کرنا انصاف کے کسی تقاضے کے خلاف نہیں ہے۔ لیکن چونکہ عورت کو یقینی طور پر جھوٹا قرار دیئے کیلئے کافی جھوٹ عموماً موجود نہیں ہوتا، اس لئے ایسی مثالیں بھی اکاذ کا

ہیں، ورنہ (۹۹) فیصد مقدمات میں یہ ہوتا ہے کہ اگرچہ عدالت کو اس بات پر اطمینان نہیں ہوتا کہ مرد کی طرف سے جبر ہوا ہے لیکن چونکہ عورت کی رضامندی کا کافی ثبوت بھی موجود نہیں ہوتا، اس لئے ایسی صورت میں بھی عورت کو شک کا فائدہ دے کر چھوڑ دیا جاتا ہے۔ یہ حدود آرڈیننس کے تحت پچھلے ۷ سال میں جو مقدمات ہوئے ہیں، ان کا جائزہ لے کر اس بات کی تصدیق آسانی سے کی جاسکتی ہے۔

میرے علاوہ جن نجح صاحبان نے یہ مقدمات سنے ہیں، ان سب کا تاثر بھی میں نے ہمیشہ یہی پایا کہ اس قسم کے مقدمات میں جہاں عورت کا کردار مشکوک ہو، تب بھی عورتوں کو سزا نہیں ہوتی، صرف مرد کو سزا ہوتی ہے۔

چونکہ حدود آرڈیننس کے نفاذ کے وقت ہی سے یہ شوربکثرت چتارہا ہے کہ اس کے ذریعے بے گناہ عورتوں کو سزا ہو رہی ہے، اس لئے ایک امریکی اسکالر چارلس کینیڈی یہ شورن کران مقدمات کا سروے کرنے کیلئے پاکستان آیا، اس نے حدود آرڈیننس کے مقدمات کا جائزہ لے کر اعداد و شمار جمع کیے اور اپنی تحقیق کے نتائج ایک رپورٹ میں پیش کیے جو شائع ہو چکی ہے۔ اس رپورٹ کے نتائج بھی مذکورہ بالحقائق کے میں مطابق ہیں۔ وہ اپنی رپورٹ میں لکھتا ہے:

"Women fearing conviction under section 10(2) frequently bring charges of rape under 10(3) against their alleged partners. The FSC finding no circumstantial evidence to support the latter charge, convict the male accused under section 10(2) ..... the women is exonerated of any wrong doing due to reasonable doubt' rule." (Charles Kennedy: the status of women in pakistan in aslamization of laws p.74)

"جن عورتوں کو دفعہ ۱۰(۲) کے تحت (زنابالرضا کے جرم میں) سزا یاب ہونے کا اندیشہ ہوتا ہے، وہ اپنے مبینہ شریک جرم کے خلاف دفعہ ۱۰(۳) کے تحت (زنابالجر کا) الزام لے کر آ جاتی ہیں۔ فیڈرل شریعت کورٹ کو چونکہ کوئی ایسی قرآنی شہادت نہیں ملتی جو زنابالجر کے الزام کو ثابت کر سکے، اس لیے وہ مرد ملزم کو دفعہ ۱۰(۲) کے تحت (زنابالرضا) کی سزادے دیتا ہے اور عورت "شک کے فائدے" والے قاعدے کی بنابر اپنی ہر غلط کاری کی سزا سے چھوٹ جاتی ہے۔"

یہ ایک غیر جانبدار غیر مسلم اسکالر کا مشاہدہ ہے جسے حدود آرڈیننس سے کوئی ہمدردی نہیں ہے اور ان عورتوں سے متعلق ہے جنہوں نے بظاہر حالات رضامندی سے غلط کاری کا ارتکاب کیا اور گھروں کے دباو میں آ کر اپنے آشنا کے خلاف زنابالجر کا مقدمہ درج کرایا، ان سے چار گواہوں کا نہیں، قرآنی شہادت کا مطالبہ کیا گیا اور وہ قرآنی شہادت بھی ایسی پیش نہ کر سکیں جس سے جر کا عصر ثبات ہو سکے۔ اس کے باوجود سزا صرف مرد کو ہوئی اور شک کے فائدے کی وجہ سے اس صورت میں بھی ان کو کوئی سزا نہیں ہوئی۔

لہذا واقعہ یہ ہے کہ حدود آرڈیننس میں ایسی کوئی بات نہیں ہے جس کی رو سے زنا بالجبر کا شکار ہونے والی عورت کو چار گواہ پیش نہ کرنے کی بنابر اtherosclerosis ایاب کیا جاسکے۔

البتہ ممکن ہے اور شاید چند واقعات میں ایسا ہوا بھی ہو کہ مقدمے کے عدالت تک پہنچنے سے پہلے تقاضہ کے مرحلے میں پولیس نے قانون کے خلاف کسی عورت کے ساتھ یہ زیادتی کی ہو کہ وہ زنا بالجبر کی شکایت لے کر آئی لیکن انھوں نے اسے زنا بالرضا میں گرفتار کر لیا لیکن اس زیادتی کا حدود آرڈیننس کی کسی خاصی سے کوئی تعلق نہیں ہے، اس قسم کی زیادتیاں ہمارے ملک کی پولیس ہر قانون کی تعمیل میں کرتی رہتی ہیں، اس کی وجہ سے قانون کو نہیں بدلا جاتا، ہیر وئں رکھنا قانون ناجرم ہے، مگر پولیس لتنے بے گناہوں کے سر ہیر وئں ڈال کر انھیں تگ کرتی ہے۔ اس کا مطلب نہیں ہوتا کہ ہیر وئں کی ممانعت کا قانون ہی ختم کر دیا جائے۔ زنا بالجبر کی مظلوم عورتوں کے ساتھ اگر پولیس نے بعض صورتوں میں ایسی زیادتی کی بھی ہے تو فیڈرل شریعت کورٹ نے اپنے فیصلوں کے ذریعے اس کا راستہ بند کیا ہے اور اگر بالفرض اب بھی ایسا کوئی خطرہ موجود ہو تو ایسا قانون بنایا جا سکتا ہے جس کی رو سے یہ طے کر دیا جائے کہ زنا بالجبر کی مستعینہ کو مقدمے کا آخری فیصلہ ہونے تک حدود آرڈیننس کی کسی بھی دفعہ کے تحت گرفتار نہیں کیا جا سکتا اور جو شخص ایسی مظلومہ کو گرفتار کرے، اسے قرار واقعی سزا دینے کا قانون بھی بنایا جا سکتا ہے لیکن اس کی بنا پر ”زنا بالجبر“ کی حد شرعی ختم کر دینے کا کوئی جوانہ نہیں ہے۔

لہذا زینظر بل میں زنا بالجبر کی حد شرعی کو جس طرح بالکلیہ ختم کر دیا گیا ہے، وہ قرآن و سنت کے واضح طور

پر خلاف ہے اور اس کا خواتین کے ساتھ ہونے والی زیادتی سے بھی کوئی تعلق نہیں ہے۔

**فیashi:** زینظر بل کی دوسری اہم بات ان دفعات سے متعلق ہے جو فاشی کے عنوان سے بل میں شامل کی گئی ہیں۔ حدود آرڈیننس میں احکام یہ تھے کہ اگر زنا پر شرعی اصول کے مطابق چار گواہ موجود ہوں تو آرڈیننس کی، فتحہ کے تحت مجرم پر زنا کی حد (شرعی سزا) جاری ہوگی اور اگر چار گواہ نہ ہوں مگر فی الجملہ جرم ثابت ہو تو اسے تعزیری سزا دی جائے گی۔ اب اس بل میں حدود آرڈیننس کی دفعہ ۵ کے تحت زنا بالرضا کی حد شرعی تو باقی رکھی گئی ہے جس کیلئے چار گواہ شرط ہیں لیکن بل کی دفعہ ۸ کے ذریعے اسے ناقابل دست اندازی پولیس قرار دے کر یہ ضروری قرار دے دیا گیا ہے کہ کوئی شخص چار گواہوں کو ساتھ لے کر عدالت میں شکایت درج کرائے۔ پولیس میں اس کی ایف آئی آر درج نہیں کی جاسکتی اور اس طرح زنا قبل حثیت کرنے کے طریق کار کو مزید دشوار بنادیا گیا ہے۔ اسی طرح چار گواہوں کی غیر موجودگی میں زنا کی جو تعزیری سزا حدود آرڈیننس میں تھی اس میں مندرجہ ذیل تبدیلیاں کی گئی ہیں:  
۱۔ حدود آرڈیننس میں اس جرم کو ”زنا موجب تعزیر“ کہا گیا تھا۔ اب زینظر بل میں اس کا نام بدل کر ”فاشی“ کر دیا گیا ہے۔ یہ تبدیلی بالکل درست اور قبل خیر مقدم ہے کیونکہ قرآن و سنت کی رو سے چار گواہوں کی غیر موجودگی میں کسی کے جرم کو زنا قرار دینا مشکل تھا، البتہ اسے ”زنا“ سے کم تر کوئی نام دینا چاہئے تھا۔ حدود آرڈیننس میں یہ کمزوری پائی جاتی تھی جسے دور کرنے کی سفارش علماء مکتبی نے بھی کی تھی۔  
۲۔ حدود آرڈیننس میں اس جرم کی سزا اس سال تک ہو سکتی تھی، بل میں اسے گھٹا کر پانچ سال تک کر دیا

گیا ہے، بہر حال! چونکہ یہ تعزیر ہے، اس لئے اس تبدیلی کو بھی قرآن و سنت کے خلاف نہیں کہا جاسکتا۔

۳۔ حدود آزاد ٹینش کے تحت ”زن“ ایک قابل دست اندازی پولیس جرم تھا۔ زیر نظر بل میں اسے ناقابل دست اندازی پولیس جرم قرار دے دیا گیا ہے۔ چنانچہ اس جرم کی ایف آئی آر تھانے میں درج نہیں کرائی جاسکتی بلکہ اس کی شکایت عدالت میں کرنی ہو گئی اور شکایت کے وقت دو یعنی گواہ ساتھ لے جانے ہوں گے جن کا بیان حلپی عدالت فوراً قلم بند کرے گی، اس کے بعد اگر عدالت کو یہ اندازہ ہو کہ مزید کارروائی کیلئے کافی وجہ موجود ہے تو وہ ملزم کو سن جاری کرے گی اور آئندہ کارروائی کی کوئی بنیاد موجود نہیں ہے تو مقدمہ اسی وقت خارج کر دے گی۔

اس طرح ”فاشی“ کے جرم کو ثابت کرنا اتنا شوار بنا دیا گیا ہے کہ اس کے تحت کسی کو سزا ہونا عملاء بہت مشکل ہے۔

اول تو اسلامی احکام کے تحت زنا اور فاشی کا جرم معاشرے اور اسیثیت کے خلاف جرم ہے، محض کسی فرد کے خلاف نہیں، اس لئے اسے قابل دست اندازی پولیس ہونا چاہئے۔ بلاشبہ اس جرم کو قابل دست اندازی پولیس قرار دیتے وقت یہ بہلو ضرور مد نظر رہنا چاہئے کہ ہمارے معاشرے میں پولیس کا جو کردار رہا ہے، اس میں وہ بے گناہ جوڑوں کو جاوہجاہر اسال نہ کرے۔ اس بارے میں فیڈرل شریعت کورٹ کے متعدد فیصلے موجود ہیں جن کے بعد یہ خطرہ بڑی حد تک کم ہو گیا تھا اور ستائیں سال تک یہ جرم قابل دست اندازی پولیس رہا ہے اور اس دوران اس جرم کی بنا پر لوگوں کو ہر اسال کرنے کے واقعات بہت ہی کم ہوئے ہیں۔ لیکن اس خطرے کا مزید سد باب کرنے کیلئے یہ کیا جاسکتا تھا کہ جرم کی تفتیش ایسی پی کے درجے کا کوئی پولیس آفسر کرے اور عدالت کے حکم کے بغیر کسی کو گرفتار نہ کیا جائے۔ ان اقدامات سے یہ رہا سہا خطرہ ختم ہو سکتا تھا۔

دوسرے شکایت کرنے والے پر یہ ذمہ داری عائد کرنا کہ وہ فوراً حد کی صورت میں چار اور فاشی کی صورت میں دو یعنی گواہ لے کر آئے، ہمارے فوج داری قانون کے نظام میں بالکل زائل مثال ہے۔ ہمارے پورے نظام شہادت میں حدود کے سوا کسی بھی مقدمے یا جرم کے ثبوت کیلئے گواہوں کی تعداد مقرر نہیں ہے۔ بلکہ کسی پیشہ دید گواہ کے بغیر صرف قرائی شہادت پر بھی فیصلے ہو جاتے ہیں۔ چنانچہ زیر نظر جرم میں طبی معائنے اور کیمیا وی تجزیہ کی روپریش شہادت کا بہت اہم حصہ ہوتی ہیں، شرعاً تعزیر کسی ایک قابل اعتماد گواہ پر بھی جاری کی جاسکتی ہے اور قرائی شہادت پر بھی۔ لہذا تعزیر کے معاملے میں عین شکایت درج کرتے وقت دو گواہوں کی شرط لگانا فاشی کے مجرموں کو غیر ضروری تحفظ فراہم کرنے کے مترادف ہے۔ اسی طرح ایسے ملزم کیلئے یہ لازم کر دینا کہ اس سے ذاتی مچکلے کے سوا کوئی اور حمانت طلب نہیں کی جاسکے گی، عدالت کے ہاتھ باندھنے کے مترادف ہے، مقدمے کے حالات مختلف ہوتے ہیں اور اسی لئے مجموع ضابطہ فوجداری کی دفعہ ۲۹۶ کے تحت عدالت کو پہلے ہی یہ اختیار دیا گیا ہے کہ وہ حالات مقدمہ کے تحت اگر چاہے تو صرف ذاتی مچکلے پر ملزم کو رہا کر دے اور اگر چاہے تو اس سے دوسروں کی حمانت بھی طلب کرے۔ ہلکے سے ہلکے جرم میں بھی عدالت کو یہ اختیار حاصل ہے، لیکن ”فاشی“

جیسے جرم پر عدالت سے یہ اختیار سلب کر لینا کسی طرح مناسب نہیں ہے۔

رہی یہ بات کہ اگر مقدمے کی کافی وجہ موجود نہ ہو تو عدالت مقدمہ خارج کر دے گی، سو عدالت کو مجموع ضابطہ فوجداری کی دفعہ ۲۰۳ کے تحت پہلے ہی یہ اختیار حاصل ہے۔ اسے اس بل کا دوبارہ حصہ بنانے کا مقصد غیر واضح ہے۔

۲۔ حدود آرڈننس کے تحت اگر کسی شخص کے خلاف زنا موجب حد کا الزام ہو اور مقدمے میں حد کی شرائط پوری نہ ہوں، لیکن فی الجملہ جرم ثابت ہو جائے تو اسے دفعہ ۱(۳) کے تحت تعزیری سزا دی جا سکتی تھی۔ لیکن زیر نظر بل کی رو سے ضابطہ فوجداری میں دفعہ ۲۰۳ سی کا جواضافہ کیا گیا ہے، اس کی شق نمبر ۶ میں یہ لکھ دیا گیا ہے کہ جوز ناموجب حد کے الزام سے بری ہو گیا ہو، اس کے خلاف فاشی کا کوئی مقدمہ درج نہیں کرایا جاسکتا۔

اب یہ بات ظاہر ہے کہ زنا موجب حد کیلئے جو سخت ترین شرائط ہیں وہ بعض اوقات مخفف فنی وجوہ سے پوری نہیں ہوتیں، ایسی صورت میں جبکہ مضبوط شہادتوں سے فاشی کا جرم ثابت ہو تو اس پر نہ صرف یہ کہ زنا کا مقدمہ سننے والی عدالت کوئی سزا حاری نہیں کر سکتی، بلکہ اس کے خلاف فاشی کی کوئی نئی شکایت بھی درج نہیں کی جاسکتی۔ سوچنے کی بات ہے کہ ایسے شخص کے خلاف فاشی کا مقدمہ دائر کرنے پر کلی پابندی عائد کر دینا فاشی کو تحفظ دینے کے سوا اور کیا ہے؟

اسی طرح مجوزہ بل کی دفعہ ۱۱۲ میں یہ بھی کہا گیا ہے کہ اگر کسی شخص پر زنا بالجر (موجب تعزیر یعنی ریپ) کا الزام ہو، تو اس کے مقدمے کو کسی بھی مرحلے پر فاشی کی شکایت میں تبدیل نہیں کیا جاسکتا۔

اس کا واضح نتیجہ یہ ہے کہ کسی شخص کے خلاف عورت نے زنا بالجر کا الزام عائد کیا ہو اور جر کے ثبوت میں کوئی شک رہ جائے تو ملزم بری ہو جائے گا اور اس کے خلاف فاشی کی دفعہ کے تحت بھی کوئی کارروائی نہیں کی جاسکے گا۔

جس زمانے میں زنا بالرضا کوئی جرم نہیں تھا، اس زمانے میں زنا بالجر کے مzman اپنے دفاع میں یہ موقف اختیار کرتے تھے کہ زنا بے شک ہوا ہے، لیکن عورت کی رضا مندی سے ہوا ہے، چنانچہ اگر عورت کی رضا مندی کا عدالت کو شبہ بھی ہو جاتا تو وہ ملزم کو بری کر دیتی تھی۔ حدود آرڈننس میں زنا بالجر کے ملزم کیلئے اپنے دفاع میں یہ کہنے کی گنجائش نہیں رہی تھی، کیونکہ عورت کی رضا مندی کے باوجود زنا جرم تھا اور جو عدالت زنا بالجر کے مقدمے کی سماعت کر رہی ہے، وہی اس کو زنا موجب تعزیر کے تحت سزا دے سکتی تھی۔ لیکن اس نئی ترمیم کے بعد تقریباً وہی صورت لوٹ آئی ہے کہ اگر ملزم دھڑتے سے یہ کہے کہ میں نے عورت کی مرضی سے زنا کیا تھا اور عورت کی مرضی کا کوئی شبہ پیدا کر دے تو کوئی اس کا بال بھی بیکا نہیں کر سکتا۔ وہ عدالت جو اس کا یہ اعتراف سن رہی ہے، وہ تو اس لئے اس کے خلاف کارروائی نہیں کر سکتی کہ مذکورہ بالا دفعہ نے اس کا یہ اختیار سلب کر لیا ہے کہ وہ زنا بالجر کے مقدمے کو کسی وقت فاشی کی شکایت میں تبدیل کرے اور اگر اس کے خلاف ازسرنو فاشی کا مقدمہ دائر کیا جائے تو اس امکان کے بارے میں دفعہ کے الفاظ جمل ہیں، لیکن اگر کوئی اور وجہ بھی موجود نہ ہو تو دائر نہ کر سکتے کی یہ وجہ بھی کافی ہے کہ اس کیلئے ضروری قرار دیا گیا ہے کہ کوئی شخص دو عینی گواہوں کے ساتھ جا کر عدالت میں استقالہ دائر

کرے اور یہاں دعینی گواہ موجود نہیں ہیں، نتیجہ یہ ہے کہ ایسا شخص جرم سے بالکلیہ بری ہو جائے گا اور اس کے خلاف کسی بھی عدالت میں کوئی نی کار واری بھی نہیں ہو سکے گی۔

سوال یہ ہے کہ جس فاشی کو جرم قرار دیا گیا ہے وہ واقعہ کوئی جرم ہے یا نہیں؟ اگر جرم ہے تو اس کو تحفظ دینے اور مجرم کو اس کی سزا سے بچاؤ کرنے کیلئے یہ دنیا سے نزالے قواعد کیوں وضع کئے جائے ہیں؟

## حدود آرڈننس میں کچھ مزید تر میہمات:

زیر نظر میں کے ذریعے حدود آرڈننس میں کچھ اور تر میہمات بھی کی گئی ہیں، مثلاً:

۱۔ نبی کریم ﷺ کے ارشاد کے مطابق جب کسی شخص کے خلاف عدالتی کارروائی کے نتیجے میں حد کا فیصلہ ہو جائے تو اس کی سزا کو معاف یا کم کرنے کا کسی کو اختیار نہیں ہے۔ چنانچہ حدود آرڈننس کی دفعہ ۲۰ شق ۵ میں کہا گیا تھا کہ ضابط فوجداری کے باب ۱۹ میں صوبائی حکومت کو سزا م uphol کرنے، اس میں تخفیف کرنے یا تبدیلی کرنے کا جو اختیار دیا گیا ہے، وہ حد کی سزا پر اطلاق پذیر نہیں ہو گا۔ زیر نظر میں کے ذریعے حدود آرڈننس میں ایک اور اہم اور سنگین تبدیلی یہ کی گئی ہے کہ حدود آرڈننس کی اس دفعہ شق ۵ کو ختم کر دیا ہے جس کا مطلب یہ ہے کہ کوئی عدالت کسی کو حد کی سزادے دے تو حکومت کو ہر وقت یہ اختیار حاصل ہے کہ وہ اس سزا میں تبدیلی یا تخفیف کر سکے۔

یہ ترمیم قرآن و سنت کے واضح ارشادات کے خلاف ہے، قرآن کریم کا ارشاد ہے:

﴿وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أُنْ يَكُونُ لَهُمُ الْخَيْرَةُ مِنْ أَمْرِهِمْ﴾ "جب اللہ اور اس کا رسول ﷺ کوئی فیصلہ کر دیں تو کسی مومن مرد یا عورت کو یہ حق نہیں ہے کہ پھر بھی اس معاملے میں ان کا کوئی اختیار باقی رہے۔" [الأحزاب: ۳۶]

اور آنحضرت ﷺ کا وہ واقعہ مشہور معروف ہے جس میں آپ ﷺ نے ایک ایسی عورت کے حق میں سفارش کرنے پر جس پر حد کا فیصلہ ہو چکا تھا اپنے محبوب صحابی حضرت اسامہؓ کو تنبیہ فرمائی اور فرمایا کہ محمد ﷺ کی بیٹی بھی چوری کرے گی تو میں اس کا ہاتھ ضرور کاٹوں گا۔ [صحیح بخاری، کتاب الحدود، باب ۱۲، حدیث: ۶۸۸] اس بنابر پوری امت کا اجماع ہے کہ حد کو معاف کرنے اور اس میں تخفیف کا کسی بھی حکومت کو اختیار نہیں ہے۔

الہدابل کا یہ حصہ بھی صراحةً قرآن و سنت کے خلاف ہے۔

۲۔ حدود آرڈننس کی دفعہ ۳ میں کہا گیا تھا کہ اس آرڈننس کے احکام دوسرے قوانین پر بالا رہیں گے، یعنی اگر کسی دوسرے قانون اور حدود آرڈننس میں کہیں کوئی تضاد ہو تو حدود آرڈننس کے احکام قبل پابندی ہوں گے۔ زیر نظر میں اس دفعہ کو ختم کر دیا گیا ہے۔

یہ وہ دفعہ ہے جس سے نہ صرف بہت سی قانونی پیچیدگیاں دور کرنا مقصود تھا، بلکہ ماضی میں بہت سی ستم رسیدہ خواتین کی مظلومیت کا سد باب ای دفعہ کے ذریعے ہوا تھا۔

اس کی ایک مثال یہ ہے کہ عائلی قوانین کے تحت اگر کوئی مرد اپنی بیوی کو طلاق دے دے تو وہ طلاق اس

وقت تک موثر نہیں ہوتی جب تک اس کا نوٹس یونین کو نسل کے چیزیں میں کوئی بھیجا جائے۔ اگرچہ شرعی اعتبار سے طلاق کے بعد عدت گزار کر عورت جہاں چاہے نکاح کر سکتی ہے، لیکن عائیٰ قوانین کا تقاضا یہ ہے کہ جب تک یونین کو نسل کو طلاق کا نوٹس نہ جائے قانوناً وہ طلاق دینے والے شوہر کی بیوی ہے اور اسے کہیں اور نکاح کی اجازت نہیں ہے۔ اب ایسے بہت سے واقعات ہوئے ہیں کہ شوہرنے طلاق کا نوٹس یونین کو نسل میں نہیں بھیجا اور عورت نے اپنے آپ کو مطلقہ سمجھ کر عدت کے بعد دوسری شادی کر لی۔ اب اس ظالم شوہرنے عورت کے خلاف زنا کا دعویٰ کر دیا، کیونکہ عائیٰ قوانین کی رو سے وہ ابھی تک اسی کی بیوی تھی۔ جب اس قسم کے بعض مقدمات آئے تو سپریم کورٹ کی شریعت بخانے حدو آرڈیننس کی دوسرے امور کے علاوہ اس دفعہ ۳ کی بنیاد پر ان خواتین کو رہائی دلوائی، اور یہ کہا کہ آرڈیننس چونکہ شریعت کے مطابق بنایا گیا ہے اور شریعت میں اس عورت کا دوسرا نکاح جائز ہے، اس لئے اس کے نکاح کے بارے میں عائیٰ قانون کا اطلاق نہیں ہوا گا۔ کیونکہ یہ قانون دوسرے تمام قوانین پر بالا ہے۔ اب اس دفعہ کو ختم کرنے کے بعد اور بالخصوص آرڈیننس میں نکاح کی جو تعریف تھی، اسے بھی بل کے ذریعے ختم کر دینے کے بعد ایک مرتبہ پھر خواتین کیلئے یہ دشواری پیدا ہونے کا امکان پیدا ہو گیا ہے۔

علماء کمیتی میں ہم نے یہ مسئلہ اٹھایا تھا اور بالآخر اس بات پر اتفاق ہوا تھا کہ اس کی جگہ مندرجہ ذیل دفعہ لکھی جائے گی:

"In the interpretation and application of this Ordinance the intunctions of Islam as laid down in the Holy Quran and sunnah shall have effect, notwithstanding any thing contained in any other law for the time being in force."

یعنی "اس آرڈیننس کی تشریع اور اطلاق میں اسلام کے وہ احکام جو قرآن کریم اور سنت نے متعین فرمائے ہیں بہر صورت موثر ہوں گے چاہے راجح الوقت کی قانون میں کچھ بھی درج ہو۔"

لیکن اب جو بل قومی اسمبلی سے منظور کرایا گیا ہے، اس میں سے یہ دفعہ بھی غائب ہے اور اس کے نتیجے میں بہت سے مسائل پیدا ہونے کا اندیشہ ہے۔

۲۔ قذف آرڈیننس کی دفعہ ۳ میں قرآن کریم کے بیان کیے ہوئے لعان کا طریقہ درج ہے، یعنی اگر کوئی مرد اپنی بیوی پر زنا کا الزام لگائے اور چار گواہ پیش نہ کر سکے تو عورت کے مطالبے پر اسے لعان کی کارروائی میں قسمیں کھانی ہوں گی اور میاں بیوی کی قسموں کے بعد ان کے درمیان نکاح فتح کر دیا جائے گا۔ قذف آرڈیننس میں کہا گیا ہے کہ اگر شوہر لعان کی کارروائی سے انکار کرے تو اسے اس وقت تک حرast میں رکھا جائے گا، جب تک وہ لعان پر آمادہ نہ ہو، زیر نظر بل میں یہ حصہ حذف کر دیا گیا ہے جس کا مطلب یہ ہے کہ اگر شوہر لعان پر آمادہ نہ ہو تو عورت بے بسی سے لکھی رہے گی۔ نہ اپنی بے گناہی لعان کے ذریعے ثابت کر سکے گی، اور نہ نکاح فتح کر سکے گی۔

نیز قذف آرڈیننس میں کہا گیا ہے کہ اگر لعان کی کارروائی کے دوران عورت زنا کا اعتراف کر لے تو اس

پر زنا کی سزا جاری ہوگی۔ زیر نظر بل میں یہ حصہ بھی حذف کر دیا گیا ہے۔ حالانکہ اعتراف کر لینے کے بعد سزا نے زنا کے جاری نہ ہونے کے کوئی معنی نہیں ہیں، جبکہ لعan کی کارروائی عورت کے مطالبے پر یہ شروع ہوتی ہے اور اسے اعتراف کرنے پر کوئی مجبور نہیں کرتا۔

لہذا بل کا یہ حصہ بھی قرآن و سنت کے احکام کے خلاف ہے۔

۲۔ زنا آرڈننس کی دفعہ ۲۰ میں یہ کہا گیا تھا کہ اگر عدالت کو شہادتوں سے یہ بات ثابت ہو کہ ملزم نے کسی ایسے عمل کا ارتکاب کیا ہے جو حدود آرڈننس کے علاوہ کسی اور قانون کے تحت جرم ہے، تو اگر وہ جرم عدالت کے دائرہ اختیار میں ہو تو وہ ملزم کو اس جرم کی سزا دے سکتی ہے۔

یہ دفعہ عدالتی کارروائیوں میں پیچیدگی ختم کرنے کیلئے تھی، لیکن زیر نظر بل میں عدالت کے اس اختیار کو بھی ختم کر دیا گیا ہے۔

زیر نظر بل میں صورت حال یہ ہے کہ زنا سے ملتے جلتے تمام تعزیری جرائم کو حدود آرڈننس سے نکال کر تعزیرات پاکستان میں منتقل کر دیا گیا ہے اور حدود آرڈننس میں صرف زنا بالرضاموجب حد کا جرم باقی رہ گیا ہے۔ لہذا اس ترمیم کا نتیجہ یہ ہو گا کہ اگر کسی مرد پر زنا موجب حد کا الزام ہو، لیکن شہادتوں کے نتیجے میں یہ بات ثابت ہو جائے کہ مرد نے عورت پر زبردستی کی تھی، یا زنا ثابت نہ ہو، لیکن عورت کواغوا کرنا ثابت ہو جائے تو عدالت ملزم کو نہ ریپ کی سزادے سکے گی، نہ اغوا کرنے کی اور عدالت یہ جانتے بوجھتے اسے چھوڑ دے گی کہ اس نے عورت کواغوا کیا تھا اور اس پر زبردستی کی تھی، اس کے بعد یا تو ملزم بالکل چھوٹ جائے گا، یا اس کیلئے از سر فواغوا کی ناش کرنی ہو گی اور عدالتی کارروائی کا نیا چکر نئے سرے سے شروع ہو گا۔ قانون سازی برا نازک عمل ہے، اس کیلئے بڑے تحفظے دل و دماغ اور یکسوئی اور غیر جانبداری سے تمام پہلوؤں کو سامنے رکھنے کی ضرورت ہوتی ہے اور جب پروپیگنڈے کی فضای میں صرف نعروں سے متاثر اور مرعوب ہو کر قانون سازی کی جاتی ہے تو اس کا نتیجہ اسی قسم کی صورت حال کی شکل میں ظاہر ہوتا ہے، پھر عدالتیں نئے قانون کی تعمیر و تشریح کیلئے عرضہ دراز تک قانونی موشگاہیوں میں الجھی رہتی ہیں۔ مقدمات ایک عدالت سے دوسری عدالت میں منتقل ہوتے رہتے ہیں اور مظلوموں کی دادرسی میں رکاوٹ پیدا ہوتی ہے۔

خلاصہ: یہ ہے کہ چند جزوی خامیوں کو چھوڑ کر جن کا مفصل ذکر پیچھے آگیا ہے، زیر نظر بل کی اہم خرامیاں یہ ہیں:

۱۔ زیر نظر بل میں ”زنابنجر“ کی حد کو جس طرح بالکل یہ ختم کر دیا گیا ہے، وہ قرآن و سنت کے احکام کے بالکل خلاف ہے، خواتین کے ساتھ پولیس کی زیادتی کا اگر کوئی خطرہ ہو تو اس کا سد باب اس طرح کیا جاسکتا ہے کہ زنا بالنجر کی مستغیثہ کو مقدمے کی کارروائی عدالت میں پوری ہونے تک حدود آرڈننس کی کسی بھی دفعہ کے تحت گرفتار کرنے کو قابل تعزیر جرم قرار دے دیا جائے۔

۲۔ جب ایک مرتبہ زنا کی حد کا فصلہ ہو جائے تو صوبائی حکومت کو سزا میں کسی قسم کی معافی یا تخفیف کا اختیار دینا قرآن و سنت کے بالکل خلاف ہے، لہذا زیر نظر بل میں زنا آرڈننس کی دفعہ ۲۰ شق ۵ کو حذف کر کے حکومت کو سزا میں

تحفیف وغیرہ کا جو اختیار دیا گیا ہے، وہ قرآن و سنت کے منافی ہے۔

۳۔ ”زناب الرضا موجب حد“ اور ”فحاشی“ کو ناقابل دست اندازی پولیس قرار دے کر ان جرائم کو جو مختلف

تحفظات دیے گئے ہیں، وہ ان جرائم کو عملاناقابل سزا بنا دینے کے مترادف ہیں۔

۴۔ عدالتوں پر یہ پابندی عائد کرنا کہ شہادت کے مطابق مختلف جرائم سامنے آنے پر وہ دوسرے جرائم میں سزا نہیں دے سکتیں، مجرموں کی حوصلہ افرائی ہے، یا اس کے نتیجے میں مقدمات ایک عدالت سے دوسری عدالت میں منتقل ہوں گے اور عدالتی پچیدگیاں بھی پیدا ہوں گی۔

۵۔ ”قذف“ آرڈیننس میں ترمیم کر کے مرد کو یہ چھوٹ دینا کہ وہ عورت کے مطالبے کے باوجود لعan کی کارروائی میں شرکت سے انکار کر کے عورت کو متعلق چھوڑ دے، قرآن کریم کے حکم کے منافی ہے۔

۶۔ ”قذف آرڈیننس“ میں یہ ترمیم بھی قرآن و سنت کے منافی ہے کہ عورت کے ساتھ رضا کارانہ اقرار جرم کے باوجود اس سزا نہیں دی جاسکے گی۔

اگر ان پارلیمنٹ اور ارباب اقتدار سے ہماری درودمندانہ اپیل ہے کہ وہ ان گزارشات پر محدثے دل سے غور کر کے بل کی اصلاح کریں، اور قوم کو اس مختصر سے نجات دلائیں جس میں وہ بتلا ہو گئی ہے۔ (بلکریت: روزنامہ بنگ لاہور)

۔ کچھ نہ سمجھے خدا کرے کوئی.....

اسلامی جمہوریہ پاکستان کی مسلم حکومت کا دینی مدارس کی اسناد سے سوتیلی ماں جیسا سلوک اور

بھارت کی سیکولر اور ہندو حکومت کا دینی مدارس کی اسناد کو قبول کرنے کا فیصلہ

### بھارت: پچھر کمیٹی نے مدارس کی اسناد کو مقابله کے امتحان کیلئے اہل قرار دیدیا

نئی دہلی (اے پی پی + این این آئی) بھارت میں پچھر کمیٹی نے دینی مدرسے کی ڈگریوں کو وفاخ، سول اور بینگنگ کے امتحانات کیلئے اہل قرار دیا ہے۔ سات رکنی کمیٹی جملکی صدارت دہلی ہائی کورٹ کے سابق چیف جسٹس رجندر پچر کر رہے ہیں اپنی رپورٹ میں کہا ہے کہ اس تجویز پر عمل کرنے سے مدارس کے گرجوائیں کو ان ملازمتوں میں شامل ہونیکا موقع ملتے گا۔ یہ رپورٹ جو گذشتہ روز پارلیمنٹ میں پیش کی گئی ہے کمیٹی نے اس رپورٹ میں مزید کہا ہے کہ مدارس کے گرجوائیں کو ان کو سرزاں میں داخلے کیلئے موقع فراہم کئے جائیں جہاں انگریزی میٹس لازمی قرار دیا گیا ہے۔ کمیٹی نے کہا ہے کہ مدارس مسلم کیونکی کی تعلیمی ضروریات کو پورا کرنے میں ناکام رہے ہیں رپورٹ میں کہا گیا ہے کہ ملک میں مسلمانوں کو امتیاز کا ناشانہ نہایا جارہا ہے اور انہیں رتفق کے یکساں موقع فراہم نہیں کئے جا رہے۔ 404 صفحات پر مشتمل رپورٹ میں کئی سفارشات پیش کی گئیں ہیں یہ رپورٹ بھارتی اقلیتوں کے امور کے مرکزی وزیر اے آرٹوٹ نے پارلیمنٹ کے ایوان زیریں لوک سماج میں پیش کی اور کہا کہ تو قع ہے کہ پچھر کمیٹی کی اس رپورٹ پر آئندہ برس فوری سے عملدرآمد شروع ہو جائیگا۔ رپورٹ کے مطابق بھارت کی 543 رکنی لوک سماج میں مسلمانوں کی تعداد صرف 33 ہے جو کوئی نہایت ہی کم ہے۔ (روزنامہ ”دوائے وقت“ لاہور 2 دسمبر 2006ء)